

**ТАТАРСТАН
РЕСПУБЛИКАСЫ**

**Әлки
муниципаль районы
Борис авыл жирлеге
Советы**



**Совет Борискинского
сельского поселения
Алькеевского
муниципального района
РЕСПУБЛИКИ ТАТАРСТАН**

Адрес: 422883, РТ, Алькеевский район,
с.Борискино, ул.Дружбы д.8
тел./факс 8(84346) 76-239

Адресы: 422883, ТР, Әлки районы, Борис
авылы, Дуслык урамы ,8
Тел./факс 8(84346) 76-239

РЕШЕНИЕ

с.Борискино

КАРАР

2014 елның 18 ноябре

№ 121

**Республикасы Әлки муниципаль районының Борискино авыл жирлеге
Советы КАРАРЫ**

Жир салымы турында

1 статья Гомуми нигезләмәләр

Россия Федерациясе Салым кодексының 31 бүлеге нигезендә һәм элге карар белән Татарстан Республикасы Әлки муниципаль районының Карата авыл жирлеге территориясендә мәжбүри түләнергә тиешле жир салымы (алга таба - салым) билгеләнә һәм гамәлгә кертелә.

2 статья Салым ставкасы

Салым ставкасы түбәндәге күләмнәрдә билгеләнә:

- авыл хужалыгы билгеләнешендәге жирләргә яисә авыл хужалыгы билгеләнешендәге жирләр составына кертелгән һәм авыл хужалыгы житештерүе өчен файдаланыла торган авыл хужалыгы зоналары составындагы жирләргә карата кадастр бәясенә 0,3%-ы; торак фонды һәм торак-коммуналь комплексының инженерлык инфраструктурасы объектлары биләгән жир кишәрлекләренә карата (торак фондына һәм торак-коммуналь комплексының инженерлык инфраструктурасы объектларына карамаган объектка туры килә торган жир кишәрлегенә хокуктагы өлешеннән тыш) яисә торак төзелеше өчен сатып алынган (бирелгән) жир кишәрлекләренә карата кадастр бәясенә 0,3%-ы;
- оборона, иминлек һәм таможня ихтыяжларын тәмин итү өчен бирелгән Россия Федерациясе законнары нигезендә әйләнештә чикләнгән жир кишәрлекләренә карата кадастр бәясенә 0,3 %ы;
- шәхси ярдәмче хужалык, бакчачылык, яшелчәчелек һәм терлекчелек, шулай ук дача хужалыгы өчен сатып алынган (бирелгән) жир кишәрлекләренә карата кадастр бәясенә 0,15%ы;
- башка жир кишәрлекләренә карата кадастр бәясенә 1,5% ы.

3 статья Жир салымының киметелгән ставкасы

- Россия Федерациясе, Татарстан Республикасы бюджетларыннан һәм муниципаль берәмлек бюджетыннан, мәгариф учреждениеләреннән финанслана торган автоном учреждениеләреннән, бюджет учреждениеләреннән, хакимият һәм идарә органнарының жир кишәрлекләренә карата кадастр бәясенә 0,2 %.

4 статья Салым ташламалары

Түбәндәге категория салым түләүчеләрне жир салымын түләүдән азат итәргә:

1) Советлар Союзы Геройлары, Россия Федерациясе Геройлары, Дан орденының тулы кавалерлары;

2) Бөек Ватан сугышы ветераннары һәм инвалидлары, шулай ук сугыш хәрәкәтләре ветераннары һәм инвалидлары;

3) «Чернобыль АЭСындагы һәлакәт аркасында радиация йогынтысына дучар булган гражданның социаль яклау турында» Россия Федерациясе Законы (1992 елның 18 июнендәге 3061-1 номерлы Россия Федерациясе Законы редакциясендә), 1998 елның 26 ноябрәндәге «1957 елда «Маяк» житештерү берләшмәсендә авария һәм Теча елгасына радиоактив калдыкларны ташлау нәтижәсендә радиация йогынтысына дучар булган Россия Федерациясе гражданның социаль яклау турында» 175-ФЗ номерлы Федераль закон, 2002 елның 10 гыйнварындагы «Семипалатинск полигонында атом-төш сынаулары нәтижәсендә радиация йогынтысына дучар булган гражданның социаль гарантияләре турында» 2-ФЗ номерлы Федераль законы нигезендә социаль ярдәм алуға хокукы булган физик затлар;

4) территориядә эшләүче янгыннан иреккә саклау эгъзаларының шәхси ярдәмче хужалык өлешендә.

5 статья Хисап чоры

Салым түләүче оешмалар өчен календарь елның беренче кварталы, икенче кварталы һәм өченче кварталын хисап чоры дип билгеләргә.

6 статья Салым түләү тәртібе һәм сроклары

Салым түләүче оешмалар өчен салым түләү жир кишәрлегенә салым чоры булган елның 1 гыйнварына, хисап чоры тәмамланганнан соң икенче айның 10 числосыннан да соңга калмыйча, хисап чоры узган хисап чорыннан соң килә торган икенче аеннан соңга калмыйча, кадастр бәясенә процент ставкасы 1/4 күләмендә аванс түләүләре белән башкарыла.

Салым чоры йомгаклары буенча түләнергә тиешле салым суммасы салым түләүче оешмалар тарафыннан үткән салым чорыннан соң килүче елның 10 февраленнән дә соңга калмыйча түләнә.

7 статья Салым түләүчеләр тарафыннан салым салу базасын киметү хокукын раслый торган документлар тапшыру тәртібе һәм сроклары

РФ Салым кодексының 31 нче бүлегендә салым базасын киметү хокукын раслаучы документлар салым салу объектын таныла торган жир кишәрлегенә урнашкан урыны буенча салым органына тапшырыла:

- салым түләүчеләр - оешмалар салым буенча декларация бирү өчен билгеләнгән срокларда;
- салым түләүчеләр - шәхси эшмәкәр булмаган физик затлар - узган салым чорыннан соң килүче елның 1 февраленә кадәр.

Салым базасын киметүгә хокук барлыкка килгән (туктатылган) очракта, салым түләүчеләр әлегә хокукның барлыкка килүен (туктатылуын) раслый торган документлар барлыкка килгән (туктатылган) көннән алып 15 көн эчендә тапшырыла.

8 статья.

Татарстан Республикасы Әлки муниципаль районының Борискино авыл жирлеге Советының 2011 елның 18 мартындагы 22 номерлы, 2013 елның 06 февральдәге 75 номерлы карарын үз көчен югалткан дип танырга.

9 статья Әлеге Карарның үз көченә керүе

Әлеге карар 2015 елның 1 гыйнварыннан, әмма «Әлки хәбәрләре» район газетасында рәсми басылып чыккан көненнән бер айдан да иртәрәк булмаган вакытта үз көченә керә.

Әлки муниципаль районы
Борискино авыл жирлеге Советы рәисе:



Т.В.Самарина